

سوال: دنیا کی خیر کیا ہے؟

جواب: حضرت سیدنا سفیان ثوری علیہ رحمۃ اللہ القوی نے فرمایا: تمہارے لئے دنیا کی خیر وہ ہے جس کے ساتھ دنیا میں تمہاری آزمائش نہ ہو اگر کسی چیز کے ساتھ تمہیں آزمایا جائے تو تمہارے لئے اس کی خیر وہ ہے جو تمہارے ہاتھ سے نکل جائے۔

سوال: حضرت سفیان ثوری رحمۃ اللہ علیہ کی خوف خدا کی وجہ سے کیا کیفیت رہا کرتی تھی؟

جواب: حضرت سیدنا ابو اسامہ رحمۃ اللہ تعالیٰ علیہ فرماتے ہیں: جو بھی حضرت سیدنا سفیان ثوری علیہ رحمۃ اللہ القوی کو دیکھتا اسے ایسا لگتا گویا آپ رحمۃ اللہ تعالیٰ علیہ کشتمیں ہیں اور آپ کو ڈوبنے کا خوف ہے۔ آپ کثرت سے یہ ورد کیا کرتے تھے: ”یا رَبِّ سَلِيمٌ سَلِيمٌ یعنی اے اللہ! سلامت رکھ، سلامت رکھ۔“

سوال: حضرت سفیان ثوری رحمۃ اللہ علیہ نے کس چیز کو دین کی حفاظت کا ذریعہ فرمایا؟

جواب: حضرت سفیان ثوری علیہ رحمۃ اللہ القوی نے فرمایا: انسان کے دین کی حفاظت اس کی قبر ہی کرتی ہے۔

سوال: حضرت سفیان ثوری رحمۃ اللہ علیہ نے دنیا سے کوچ کر جانے والے مومن کی مثال کیا بیان فرمائی؟

جواب: حضرت سیدنا سفیان ثوری علیہ رحمۃ اللہ القوی نے فرمایا: میں دنیا سے آخرت کی طرف کوچ کرنے والے مومن کی مثال اس بچے سے دیتا ہوں جو رحم مادر کی گھنٹن سے نکل کر دنیا کی راحت پاتا ہے۔

سوال: میت کے متعلق کن لوگوں کی باتوں کو اہمیت نہ دو؟

جواب: حضرت سیدنا سفیان ثوری علیہ رحمۃ اللہ القوی ارشاد فرماتے ہیں: جب کسی مرے ہوئے شخص کا تذکرہ ہو تو (اس کے بارے میں) عام لوگوں کی باتوں کو اہمیت نہ دو بلکہ علم و عقل والے لوگوں کی باتوں کو اہمیت دو۔

سوال: مزدور کو اسکی مزدوری کب دی جائے؟

جواب: حضرت سیدنا ابو ہریرہ رضی اللہ تعالیٰ عنہ سے مردی ہے کہ غریبوں کے غمگسار، بے کسوں کے مددگار صلی اللہ تعالیٰ علیہ وآلہ وسلم نے ارشاد فرمایا: ”أُعْطُوا الْأَجِيدَةَ قَبْلَ أَنْ يَجْفَ عَرْقُهُ“ یعنی مزدور کو اس کی مزدوری اس کا پسینہ خشک ہونے سے پہلے ادا کر دو۔“

**سوال:** مسلمان کا حق ضائع کرنے والے کے متعلق حدیث پاک میں کیا وعدہ آئی ہے؟

**جواب:** حضرت سیدنا ابو ہریرہ رضی اللہ تعالیٰ عنہ سے روایت ہے کہ رسول اکرم، شفیع معظم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: ہلاکت ہے اس کے لئے جو مسلمان کے ساتھ زیادتی کرتا اور اس کا حق کم کرتا ہے، اس کے لئے ہلاکت ہے، اس کے لئے ہلاکت ہے۔

**سوال:** حضور ﷺ نے بچوں کے ڈنک سے حفاظت کا کیا خیفہ ارشاد فرمایا؟

**جواب:** حضرت سیدنا ابو ہریرہ رضی اللہ تعالیٰ عنہ بیان کرتے ہیں کہ ایک شخص کو بچونے کاٹ لیا جس کی وجہ سے وہ پوری رات سونہ سکا، بارگاہِ رسالت میں کسی نے عرض کی: فلاں شخص کو بچونے کاٹ لیا جس کی وجہ سے وہ پوری رات سونہ سکا۔ تو رسول اللہ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: اگر وہ شام کے وقت "أَعُوذُ بِكَبَّاتِ اللَّهِ الْتَّامَّةِ" یعنی میں اللہ عزوجل کے کامل کلمات کی پناہ چاہتا ہوں "کہہ لیتا تو اسے صح تک بچوں کا ڈنک نقصان نہیں دیتا۔

**سوال:** قیامت دن میں آئے گی یارات میں؟

**جواب:** حضرت سیدنا ابو ہریرہ رضی اللہ تعالیٰ عنہ سے روایت ہے کہ اللہ عزوجل کے محبوب، داناۓ غیوب صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: قیامت دن کے وقت میں آئے گی۔

**سوال:** حضرت سیدنا شعبہ بن حجاج رحمۃ اللہ علیہ اللہ پاک کی کس قدر عبادت کیا کرتے تھے؟

**جواب:** حضرت سیدنا ابو بحر بکر اوی عائیہ رحمۃ اللہ علیہ میان کرتے ہیں کہ میں نے حضرت سیدنا شعبہ بن حجاج رحمۃ اللہ تعالیٰ عائیہ سے زیادہ عبادت گزار کوئی نہ دیکھا، اللہ عزوجل کی عبادت کر کر کے ان کی کھال ان کی ہڈیوں پر سوکھ چکی تھی حتیٰ کہ ہڈی اور کھال کے بیچ گوشت نہیں تھا۔

**سوال:** حضرت سیدنا شعبہ بن حجاج رحمۃ اللہ علیہ کی کنیت کیا ہے؟

جواب: ابو بسطام۔

سوال: حضرت سیدنا شعبہ بن جاج رحمۃ اللہ علیہ مسکینوں پر کس قدر شفقت فرمایا کرتے تھے؟

جواب: حضرت سیدنا نصر بن شمسیل رحمۃ اللہ تعالیٰ علیہ بیان کرتے ہیں کہ میں نے حضرت سیدنا شعبہ بن جاج رحمۃ اللہ تعالیٰ علیہ سے زیادہ مسکینوں پر رحم کرنے والا نہیں دیکھا، جب وہ کسی مسکین کو دیکھتے تو اسے دیکھتے رہتے یہاں تک کہ وہ آپ کی نظروں سے اوچھل ہو جاتا۔

سوال: حضرت سیدنا شعبہ بن جاج رحمۃ اللہ علیہ کو علم حدیث سیکھنے کا کس قدر شوق تھا؟

جواب: حضرت سیدنا شعبہ بن جاج رحمۃ اللہ تعالیٰ علیہ نے فرمایا: میں حضرت سیدنا عمر بن دینار علیہ رحمۃ اللہ انغفار کی بارگاہ میں 500 مرتبہ حاضر ہوا اور ان سے صرف 100 حدیث سنیں یعنی ہر پانچ مجلسوں میں ایک حدیث۔

سوال: حضرت سیدنا شعبہ بن جاج رحمۃ اللہ علیہ حدیث پاک بیان کرنے میں کس قدر احتیاط فرمایا کرتے تھے؟

جواب: ابوالولید ضبی کا بیان ہے کہ میں نے حضرت سیدنا شعبہ بن جاج رحمۃ اللہ تعالیٰ علیہ سے ایک حدیث کے متعلق پوچھا تو ارشاد فرمایا: بخدا! میں تمہیں یہ حدیث بیان نہیں کروں گا کیونکہ میں نے یہ ایک ہی بار سنی ہے۔

سوال: بیمار دل کو صحت بخشنے والی بانچ دوائیں کون سی ہیں؟

جواب: حضرت سیدنا عبد اللہ انصاری علیہ رحمۃ اللہ تعالیٰ فرماتے ہیں کہ بیمار دل کی پانچ دوائیں ہیں: (۱) نیکوں کی صحبت (۲) تلاوت قرآن (۳) کم کھانا (۴) تہجد کی پابندی (۵) رات کے آخری حصہ میں گریہ وزاری۔

سوال: موت اور حیات کیا ہے؟

جواب: موت ایک مینڈھے کی شکل پر ہے عزرا نئیل علیہ الصلوٰۃ والسلام کے قبضے میں، جس کے پاس سے وہ ہو کر نکلتی ہے وہ مر جاتا ہے۔ اور حیات ایک گھوڑی کی شکل پر ہے جبریل علیہ الصلوٰۃ والسلام کی سواری میں، جس بے جان کے پاس سے ہو کر نکلتی ہے وہ زندہ ہو جاتا ہے۔ (تفسیر کبیر، الملک، تحت الایہ ۲، ج ۱۰، ص ۵۷۹)

سوال: وقتِ دفن اذان کیوں کہی جاتی ہے؟

جواب: دفع شیطان کے لیے حدیث میں ہے اذان جب ہوتی ہے شیطان ۳۶ میل بھاگ جاتا ہے۔

سوال: حضور علیہ السلام کی جنتی اونٹی کا نام بتائیں؟

جواب: عضبا

سوال: وہ کون بد بخت ہے جو کتے کی شکل میں جہنم میں جائے گا؟

جواب: بلعم بن باعوراء

سوال: بروز قیامت حیوانات کہاں جائے گے؟

جواب: مٹی کر دیئے جائیں گے۔

سوال: مثنوی شریف کن کی تصنیف ہے؟

جواب: حضرت مولانا جلال الدین رومی رحمۃ اللہ علیہ۔

سوال: صحیح بخاری کی عظیم شرح عمدۃ القاری کس نے لکھی؟

جواب: امام بدر الدین محمود بن احمد العینی رحمۃ اللہ علیہ۔

سوال: مرقة المفاتیح کس بزرگ کی تصنیف ہے؟

جواب: علامہ ملا علی قاری رحمۃ اللہ علیہ۔

سوال: در مختار کن کی تصنیف ہے؟

جواب: علاء الدین محمد بن علی حصکفی رحمۃ اللہ علیہ۔

سوال: فقہ حنفی کی بے مثال کتابگڑ رالمختار کس نے لکھی؟

جواب: سید محمد امین ابن عابدین شامی رحمۃ اللہ علیہ۔

سوال: مکتوبات امام ربانی کس نے لکھی؟

جواب: مجدد الف ثانی شیخ احمد سرہندی رحمۃ اللہ علیہ۔

سوال: الحضائص الکبری کے مصنف کا نام بتائیں؟

جواب: امام عبدالرحمن جلال الدین السیوطی رحمۃ اللہ علیہ۔

سوال: مشہور کتاب بحیۃ الاسرار کے مصنف کا نام بتائیں؟

جواب: ابو الحسن نور علی بن یوسف رحمۃ اللہ علیہ۔

سوال: راحۃ القلوب کن کی تصنیف ہے؟

جواب: بابا فرید الدین گنج شکر رحمۃ اللہ علیہ۔

سوال: ملغوظات امیر الہلسنت کتاب میں کیا کیا ہے؟

جواب: ملفوظات امیر اہلسنت کتاب میں 617 سوالات اور ان کے جوابات ہیں، 50 قرآنی آیات، 186 احادیث مبارکہ، 53 مجرمات و کرامات، 315 فقہی جزئیات، 30 اوراد و ظائف، 18 طبی علاج، 29 شخصیات کا ذکر، 39 حکایات اور 101 اشعار ہیں۔

سوال: وضو، نماز وغیرہ میں آنے والے میں وسوسوں سے بچنے کیا وظیفہ ہے؟

جواب: (1) اللہ کی طرف رجوع کرے (2) اعوذ باللہ من الشیطان الرجیم پڑھے (3) لا حول ولا قوۃ الا باللہ پڑھے (4) امانت باللہ و رسولہ کہے (5) سورۃ الناس کی تلاوت کرے (6) هُوَ الْأَوَّلُ وَالآخِرُ وَالظَّاهِرُ وَالْبَاطِنُ ۚ وَهُوَ بِكُلِّ شَیْءٍ عَلَيْهِمْ ۝ کہے، ان سے فوراً وسوسہ دفع ہو جاتا ہے۔

سوال: "بسم اللہ" شریف لکھنے کی کیا فضیلت ہے؟

جواب: حدیث پاک میں ہے: جو اللہ پاک کی تعظیم کیلئے عمدہ شکل میں "بسم اللہ الرحمن الرحیم" لکھے اللہ پاک اسے بخش دے گا۔

سوال: "بسم اللہ" عمدہ لکھنے کا کیا طریقہ ہے؟

جواب: نبی پاک ﷺ نے حضرت امیر معاویہ رضی اللہ عنہ کو فرمایا: "بسم اللہ کی" ب"کھڑی لکھو، "س" کے دندانے جدار کھو، "م" کو انداھانہ کرو (یعنی اس کے چشمے کی سفیدی کھلی رہے)، لفظ "اللہ" خوبصورت لکھو، اور لفظ "الرحمن" کو دراز کر کے اور لفظ "الرحیم" کو عمدہ لکھو۔

سوال: امیر اہلسنت مدظلہ العالی کھانا کھانے سے پہلے پانی کیوں پینتے ہیں؟

جواب: اطباء کہتے ہیں ہر چیز کو اس کے وقت میں کھانا ہی بہتر ہے جبکہ اس میں بے اختیاطی مضر صحت ہو سکتی ہے، اسی اصول کے پیش نظر کھانے، پھل اور چائے سے پہلے پانی پینے کو مفید صحت بتاتے ہیں۔

سوال: جس دستر خوان پر سبزی موجود ہواں کی کیا فضیلت ہے؟

جواب: امام غزالی رحمۃ اللہ علیہ نقل فرماتے ہیں: بے شک اس دستر خوان پر فرشتے حاضر ہوتے ہیں جس پر سبزی موجود ہو، اور مزید یہ کہ سبزی کھانا نبی پاک ﷺ کی سنت بھی ہے۔

سوال: کیا کدو شریف کھانا سنت ہے اور کیا اس کا ذکر قرآن پاک میں بھی ہے؟

جواب: جی ہاں کدو شریف کھانا سنت ہے اور قرآن پاک میں بھی کدو کا ذکر ہے، چنانچہ سورۃ صافات آیت 146 میں حضرت یونس کے واقعے میں مذکور ہے کہ اللہ تعالیٰ نے ان کیلئے کدو شریف کا درخت پیدا فرمایا۔

سوال: نبی پاک ﷺ نے حضرت عائشہ رضی اللہ عنہا کو کدو پکانے کی کیا وجہ ارشاد فرمائی؟

جواب: نبی پاک ﷺ نے حضرت عائشہ رضی اللہ عنہا سے فرمایا: جب تم ہانڈی پکاؤ تو اس میں اکثر کدو ڈال کرو کیونکہ یہ غمگین دل کیلئے باعث تقویت ہے۔

سوال: جس دستر خوان پر کچھ لکھا ہو کیا اس پر کھانا کھا سکتے ہے؟

جواب: مفتی احمد علیؒ عظیٰ رحمۃ اللہ علیہ فرماتے ہیں: اکثر دستر خوانوں پر کچھ لکھا ہوا ہوتا ہے، ایسے دستر خوانوں کو استعمال میں لانا، اور ان پر کھانا نہ کھانا چاہیے۔

سوال: گناہوں کی بیماری دور کرنے کا آسان اور مختصر و نیفہ کون سا ہے؟

جواب: "یا بَرْ" سات بار (اول آخر درود شریف) پڑھ کر اپنے دل پر دم کر لیں، یہ عمل دن میں صرف ایک بار کرنا ہے۔

سوال: اگر کوئی نابالغ اپنی کوئی چیز مثلاً فافی بسکٹ وغیرہ کسی اسلامی بھائی کو تھنے میں دے تو قبول کرنا جائز ہے؟

جواب: قبول کرنا جائز نہیں ہے۔

سوال: کیا سمجھدار اور حافظ نابالغ بچہ تراویح پڑھا سکتا ہے؟

جواب: فرض نماز ہو یا تراویح ہو یا کوئی اور نفل نماز نابالغ صرف نابالغوں کی، ہی امامت کرو سکتا ہے، بالغین نے اگر نابالغ کی اقتداء کی تو جائز نہیں ہو گی، فتاویٰ عالمگیری میں ہے: کسی بھی نماز میں نابالغ کے پیچھے بالغین کی نماز جائز نہیں ہے۔

سوال: کیا سبز (گرین) چپل پہن سکتے ہیں؟

جواب: امیر الہست مد ظله العالی فرماتے ہیں: سبز چپل پہننا جائز ہے ہاں اگر کوئی سبز گنبد کی نسبت کی وجہ سے نہ پہنے تو یہ اچھی بات ہے، مجھے تو سبز رنگ پر چلنے، بیٹھنے اور اپنے قدموں تلے رومنے میں بہت تکلیف ہوتی ہے، اور سبز رنگ کا یہ ادب صرف سرکار ﷺ کے سبز گنبد کی نسبت کی وجہ سے ہے، ان شاء اللہ کرم بالائے کرم ہو گا۔

سوال: امیر الہست مد ظله العالی نے با آواز بلند ذکر اللہ کرنے کی کیا حکمت اور فضیلت بیان فرمائی؟

جواب: آپ مد ظله العالی نے فرمایا: میں نے درخت کے پاس با آواز بلند کلمہ پڑھ کر اس درخت کو اپنے ایمان کا گواہ بنالیا، اللہ پاک کے ذکر کی آواز جہاں تک جاتی ہے ہر خشک و تر چیز اس کی گواہ بن جاتی ہے۔

سوال: پریشانی دور کرنے کا کوئی وظیفہ بتائیں؟

جواب: لا حول شریف (لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ) کی کثرت کجھے اس سے 99 بلا میں دُور ہوتی ہیں، ان میں سب سے آسان تر بلا پریشانی ہے اور لا حول شریف روزانہ 60 بار پڑھ کر پانی پر دم کر کے پانی پی لیا کریں۔

سوال: تمام مسلمانوں کو دعا میں شامل کرنے کی کیا فضیلت ہے؟

جواب: اعلیٰ حضرت امام احمد رضا خان علیہ رحمۃ الرحمٰن دوسروں کو دعائے خیر میں شامل کرنے کی وجہ بیان فرماتے ہیں کہ ۱۱۰ اگر خود یہ قابلِ عطا نہیں، کسی بندے کا ظفیلی ہو کر مراد کو پہنچ جائے گا۔ ۱۱

سوال: کیا اپنے پیر و مرشد کیلئے دعائے مغفرت کر سکتے ہیں؟

جواب: امیر اہلسنت مدظلہ العالی اس سوال کے جواب میں ارشاد فرماتے ہیں: کر سکتے ہیں۔ الْحَمْدُ لِلّٰهِ عَزَّ وَجَلَّ میں اپنے پیر و مرشد سیدی قطب مدینہ مولانا ضیاء الدین احمد مدنی کیلئے دعائے مغفرت کرتا ہوں۔ مرشد تو مرشد، صحابہ کرام علیہم الرضوان کے لئے بھی دعائے مغفرت کرنا جائز ہے۔

سوال: چھوٹا بچہ اگر فوت ہو جائے تو کیا اس کا تیجہ کر سکتے ہیں؟

جواب: کر سکتے ہیں۔ چھوٹے بچے کو بھی اگر ایصالِ ثواب کریں تو اس کو ثواب پہنچتا ہے۔ تیجہ، دسوال، چالیسوال یہ سب ایصالِ ثواب کے ذرائع ہیں، ان کا کرنا کارِ ثواب ہے، نہ کریں تو نکناہ نہیں۔

سوال: جو کسی سے کوئی چیز نہ مانگے اس کی کیا فضیلت ہے؟

جواب: رسولِ اکرم صلی اللہ تعالیٰ علیہ والہ وسلم نے ارشاد فرمایا: ۱۱ جو شخص مجھے اس بات کی ضمانت دے کر لوگوں سے کوئی چیز نہ مانگے، تو میں اُسے جنت کی ضمانت دیتا ہوں۔ ۱۱ حضرت سید ناٹوبان رضی اللہ تعالیٰ عنہ عرض گزار ہوئے کہ میں اس بات کی ضمانت دیتا ہوں۔ پختا نچہ وہ کسی سے کچھ نہیں مانگا کرتے تھے۔

سوال: کیا کوئی شخص احرام کی حالت میں مرغیٰ ذبح کر سکتا ہے؟

جواب: کر سکتا ہے۔ مفتی محمد امجد علی اعظمی رحمۃ اللہ علیہ اس عنوان: ۱۱ یہ باتیں احرام میں جائز ہیں ۱۱ کے تحت لکھتے ہیں: ۱۱ پاً لِتُوجَانُورَ اونٹ، گائے، بگری، مرغی وغیرہ ذبح کرنا۔ ۱۱ (بہارِ شریعت حصہ ۶ ص ۵۲ مکتبۃ المدینہ باب المدینہ کراچی)

سوال: وہ کون نے صحابی رضی اللہ عنہ ہیں جن کی آزادی کی قیمت 300 درخت لگانا تھی؟

جواب: حضرت سلمان فارسی رضی اللہ عنہ

سوال: حدیث مبارکہ میں درخت لگانے کی کیا فضیلت آئی ہے؟

جواب: نبی پاک ﷺ فرمایا: جو مسلمان درخت لگائے یا فصل بوئے پھر اس میں سے جو پرندہ یا انسان یا چوپایا کھائے تو وہ اس کی طرف سے صدقہ شمار ہوگا۔ ایک اور حدیث پاک میں ہے: جس نے کوئی درخت لگایا اور اس کی حفاظت اور دیکھ بھال پر سبیر کیا یہاں تک کہ وہ پھل دینے لگا تو اس میں سے کھایا جانے والا ہر پھل اللہ پاک کے نزدیک اس (لگانے والے) کے لیے صدقہ ہے۔

سوال: امیر اہلسنت مدظلہ العالی نے درخت لگانے والوں کو کیا وعادی ہے؟

جواب: یا اللہ پاک! تجھے پیارے حبیب صَلَّی اللہُ تَعَالٰی عَلٰی وَآلِہ وَسَلَّمَ اور حضرت سَیِّدُنَا مُحَمَّد فَارِسی رَضِیَ اللہُ تَعَالٰی عَنْہُ کے اُس مبارک باغ کا واسطہ جس میں میرے پیارے آقا صَلَّی اللہُ تَعَالٰی عَلٰی وَآلِہ وَسَلَّمَ نے درخت لگائے، جو کوئی کم از کم 12 پودے لگائے یا کسی کواس کی تر غیب دلائے اس کواس وقت تک موت نہ آئے جب تک وہ خواب میں تیرے پیارے محظوظ صَلَّی اللہُ تَعَالٰی عَلٰی وَآلِہ وَسَلَّمَ کا دیدار نہ کر لے۔

سوال: سفر حج سے متعلق خریدی جانے والی چیزوں میں بھاؤ کم کروانا کیسا ہے؟

جواب: سفر حج سے متعلقہ چیزوں میں بھاؤ کم نہ کروانا افضل ہے۔ حاج کو چاہیے کہ افضل پر عمل کریں اور سفر حج سے متعلقہ چیزوں کی خریداری کرتے ہوئے بھاؤ کم نہ کروائیں۔

سوال: دُورانِ طواف بہت سے لوگ سیلفی یا موسوی بنار ہے ہوتے ہیں تاکہ زندگی کا یادگار لمحہ محفوظ رہے، ان کا ایسا کرنا کیسا؟

جواب: یادگار لمحہ کو محفوظ رکھنے کے لیے سیلفی لینے کی ممانعت تو نہیں لیکن جو یکسوئی اور خشوع و خصوص کے موقع ہیں مثلاً دُورانِ طواف اور مُواجہہ شریف کی حاضری وغیرہ توہاں سیلفی یا ویڈیو بنانے سے اجتناب کرنا چاہیے بلکہ موبائل فون کی گھنٹی بھی بند کر دینی چاہیے کیونکہ یہ خشوع و خصوص کے مانع ہے۔

سوال: قربانی کرنا کس پر واجب ہے؟

جواب: 10 دُوالجیۃ الحرام کی صحیح صادق سے لے کر 12 دُوالجیۃ الحرام کے گروہ اسقاب تک کے درمیان اگر کوئی مسلمان عاقل، بالغ، مقیم اور صاحبِ نصاب اس کے قرض اور ضروریاتِ زندگی میں مستغرق (یعنی ڈوبا ہوا) نہ ہو تو اس صورت میں قربانی واجب ہوگی۔

سوال: دُعا میں جنت کا سوال کرنے اور جہنم سے پناہ مانگنے کی کیا اہمیت ہے؟

جواب: اللہ پاک سے جنت کا سوال کرنا اور جہنم سے پناہ مانگنا شدتِ مبارکہ ہے جیسا کہ نبی کریم صَلَّی اللہُ تَعَالٰی عَلٰی وَآلِہ وَسَلَّمَ سے منقول طویل دُعا میں یہ الفاظ بھی ہیں: "اے اللہ! میں تجھ سے جنت اور جنت سے قریب کرنے والے اعمال کا سوال کرتا ہوں اور جہنم اور اس سے قریب کرنے والے اعمال سے تیری پناہ مانگتا ہوں۔" لذماً میں بھی چاہیے کہ روزانہ کم از کم تین تین بار اللہ پاک سے جنت میں داخلے اور دوزخ سے بچنے کی دُعا مانگ لیا کریں۔

سوال: وہ کون سے صحابی رسول رضی اللہ عنہ ہیں جن کی قدرتی طور پر داڑھی نہیں نکلی؟

جواب: حضرت سَیِّدُنَا عبدُ اللہ بن زیبر رَضِیَ اللہُ عَنْہُما۔

سوال: وہ کون سے تابعی بزرگ ہیں جن کی قدرتی طور پر داڑھی نہیں نکلی؟

جواب: حضرت سَیِّدُنَا احْنَفَ بْنُ قَیْسِ رَحْمَةُ اللہِ عَلَيْہِ یہ بہت بڑے امام اور تابعی بزرگ ہیں۔

سوال: لیٹ ہونے کی وجہ سے اگر نمازِ جمعہ نہ مل پائے تو کون سی نماز پڑھی جائے؟

جواب: اگر نمازِ جمعہ پورے شہر میں کہیں بھی نہ مل پائے تو اب ظہر کی نماز پڑھیں گے۔

سوال: فتح مکہ کس مہینے کی کس تاریخ کو ہوا؟

جواب: 20 رمضان المبارک۔

سوال: حضور ﷺ نے کعبہ معظمہ کی چاہیاں کن کو عطا فرمائی؟

جواب: حضرت سیدنا عثمان بن طلحہ رضی اللہ عنہ۔

سوال: فتح مکہ کے دن کتنے لوگ اسلام لائے؟

جواب: مراد المناجح میں ہے: دو ہزار صحابہؓ کرام رضی اللہ عنہم فتح مکہ کے دن اسلام کی دولت سے مالامال ہوئے۔

سوال: کیا ایصالِ ثواب کے لیے قرآن کریم قبرستان لے جا کر پڑھ سکتے ہیں؟

جواب: ایصالِ ثواب کے لیے قرآن کریم قبرستان لے جا کر پڑھنے میں کوئی خرج نہیں ہے۔

سوال: کیا موبائل وغیرہ پر ریکارڈ تلاوتِ قرآن سنتے ہوئے آیتِ سجدہ سننے سے سجدہ تلاوت لازم ہو جائے گا؟

جواب: ریکارڈ شدہ آیتِ سجدہ سننے سے سجدہ تلاوت واجب نہیں ہوتا۔

سوال: نئے نوٹ پرانے نوٹوں کے بدالے میں کمی زیادتی کے ساتھ خریدنے کا کیا حکم ہے؟

جواب: ایک نشست میں لیں دین ہو تو جائز ہے جیسے 100 کانوٹ چمکتا ہوالیا اور اس کے عوض 101 روپے اسی مجلس میں دے دیئے تو یہ جائز ہے۔

سوال: کیا شب قدر کی پہچان کے متعلق کتابوں میں کچھ نشانیاں موجود ہیں؟

جواب: جی ہاں! جیسے دریائے شور کا کھارا پانی اس رات میٹھا ہو جاتا ہے اس رات جادو گر کا جادو باطل ہو جاتا ہے یعنی وہ اثر نہیں کرتا۔ اس رات میں تارے نہیں ٹوٹتے اور رات گزرنے کے بعد جو سورج نکلتا ہے بالکل تھالی کی مانند ہوتا ہے اور اس میں کرنیں نہیں ہوتیں وغیرہ۔

سوال: لیلۃ القدر کو پوشیدہ رکھنے میں کیا حکمت ہے؟

جواب: حدیثِ پاک کا یہ مضمون ہے کہ ”دوا دمی لڑ رہے تھے تو پیارے آقا صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمایا: میں تمہیں لیلۃ القدر کا بتانے آیا تھا مگر دو آدمی جھگڑرہے تھے جس کی وجہ سے اس کا تعین اٹھالیا گیا، اب لیلۃ القدر کو طاق راتوں میں تلاش کرو، ممکن ہے تمہارے لیے اس میں بہتری ہو۔“

سوال: قرون ثلاثة کے کہتے ہیں؟

جواب: صحابہؓ کرام تابعین و تابع تابعین رسول اللہ علیہم السلام جمعین کے دور کو قرون ثلاثة کہا جاتا ہے۔

سوال: کسی کو سمجھانے کا انداز کیا ہو ناچاہیے؟

جواب: اگر کسی کو سمجھانا ہے تو سمجھانے کے لیے کسی بزرگ کا یہ قول بہترین ہے کہ "جس نے کسی کو سب کے سامنے سمجھایا تو اس نے اس کو بد نما کر دیا اور اگر تہائی یعنی اکیلے میں سمجھایا تو اس کو زینت دی یعنی خوبصورت اور اچھا کر دیا"

سوال: عیادت اور تعزیت میں کیا فرق ہے؟

جواب: عیادت اور تعزیت میں فرق ہے۔ مریض کی عیادت کرنے سے مرد اس کو تسلی دینا یادِ عادینا ہے اور کسی کے انتقال پر اس کے رشتہ داروں سے غم خواری کرنا تعزیت کہلاتا ہے۔

سوال: حضرت سید ناصر جریل امین علیہ السلام کے مبارک پرروں کی تعداد کتنی تھی؟

جواب: فتاویٰ رضویہ شریف کی جلد 23 میں ہے: حضرت سید ناصر جریل علیہ السلام کے 600 پر ہیں۔

سوال: مسجدِ بکیر کے کہتے ہے؟

جواب: وہ بڑی مسجد جو میدان کے حکم میں ہو مسجدِ بکیر کہلاتی ہے۔

سوال: جب کوئی مکہ مکرمہ زادہ اللہ شرفاً و تعظیماً جائے اور اس کی پہلی نظر خانہ کعبہ پر پڑے تو اس کو سب سے پہلے کیا پڑھنا چاہیے؟

جواب: جوں ہی کعبۃِ مُعَظَّمہ پر پہلی نظر پڑے تو تین بار نَالَهُ إِلَهُ إِلَهُ الدُّلُّ أَكْبَر کہیں اور دُرود شریف پڑھ کر دُعا مانگیں کہ رَفِیقُ الْحَرَمَیْن میں ہے: جب کعبہ شریف پر پہلی نظر پڑتی ہے تو وہ قبولیتِ دُعا کا وقت ہے۔

سوال: بار بار روٹھ کر گھر چھوڑ کر جانے والی عورتوں کیلئے حدیثِ پاک میں کیا وعدہ بیان فرمائی گئی ہے؟

جواب: حضور ﷺ کا فرمانِ عالیشان ہے: اور (بیوی) بغیر اجازتِ اس (یعنی شوہر) کے گھر سے نہ جائے اگر بلا ضرورت ایسا کیا توجہ تک توبہ نہ کرے یا واپس لوٹ نہ آئے اللہ پاک اور فرشتے اُس پر لعنت کرتے ہیں۔

سوال: اگر نماز پڑھنے کے بعد معلوم ہوا کہ سمت قبلہ کی طرف نماز نہیں پڑھی تو اس کیا حکم ہے؟

جواب: کسی ایسے مقام پر نماز پڑھی جہاں کوئی بتانے والا نہیں تھا مثلاً جگل یا بیابان میں اور نماز پڑھنے سے پہلے تحری یعنی سوچ بچار کر لیا تھا کہ قبلہ کس جانب ہو گا بعد میں معلوم ہوا کہ جس طرف رُخ کر کے نماز پڑھی ہے وہ سمت قبلہ نہیں تھی تو یہ نماز ہو گئی۔ اور اگر سوچ بچار نہیں کیا یا کوئی بتانے والا تھا مگر اس سے معلوم نہیں کیا اور غلط سمت میں نماز پڑھی تو نماز نہ ہوئی لہذا دوبارہ پڑھنا پڑے گی۔

سوال: شوال المکرم کے روزوں کی فضیلت پر حدیثِ پاک سنائیں؟

جواب: حضور ﷺ نے ارشاد فرمایا جس نے رمضان کے روزے رکھے اور پھر شوال کے چھ روزے رکھے تو وہ گناہوں سے ایسے نکل گیا گویا آج ہی ماں کے پیٹ سے پیدا ہوا ہے۔

سوال: کیا بغیر و ضودِ رو دِ پاک پڑھ سکتے ہیں؟

جواب: بغیر و ضودِ رو دِ پاک کی تلاوت بھی کر سکتے ہیں البتہ بغیر و ضو قرآن پاک کو چھو نہیں سکتے۔ ”

سوال: وضو کے بچے ہوئے پانی کو پینا کتنی یماریوں کیلئے شفا ہے؟

جواب: وضو کے بچے ہوئے پانی کے بارے میں اعلیٰ حضرت، امام اہل سنت امام احمد رضا خان رحمۃ اللہ علیہ نے لکھا ہے کہ اس میں 70 یماریوں سے شفا ہے۔

سوال: وہ کونسا پانی ہے جس کو پیتے وقت جو دعا مانگی جائے قبول ہوتی ہے؟

جواب: آب زمزم شریف پیتے وقت جو بھی دعا مانگی جائے وہ قبول ہے۔

سوال: کیا وتر میں دعائے قوت کی جگہ کچھ اور پڑھ سکتے ہیں؟

جواب: جی ہاں! اگر دعائے قوت نہیں آتی تو اس کی جگہ رَبِّ اغْفِرْ لِيْ یا اللَّهُمَّ اغْفِرْ لِیْ کہہ لیجئے اور اگر یہ کہنا بھی نہیں آتا تو یا رَبِّنِیْ تین مرتبہ کہہ لیجئے۔

سوال: کیا ناپینا نماز کی امامت کر سکتا ہے؟

جواب: جی ہاں! ناپینا بالکل امامت کر سکتا ہے جبکہ امامت کی دیگر شرائط پر پورا اُترتا ہو۔

سوال: نماز کی ایک رکعت میں دو سجدے ہوتے ہیں اگر تین سجدے کر لیے تو کیا نماز میں فرق پڑے گا؟

جواب: ہر رکعت میں دو سجدے فرض ہوتے ہیں۔ اگر جان بوجھ کر تین سجدے کیے تو نماز واجب الاغادہ ہو گی یعنی دوبارہ پڑھنا واجب ہو گی۔ اور اگر بھول کر تین سجدے کیے تو سجدہ سہو کرنا واجب ہو گا۔

سوال: کیا مہر مبارک ہمارے آقا صَلَّی اللہُ عَلَیْہِ وَاٰلَہٖ وَسَلَّمَ کی مبارک پیشانی پر تھی؟

جواب: مہر نبوت پیٹھ مبارک میں دو شانوں کے نقط میں تھی مبارک پیشانی پر ہونے کا نہ کرہ نہیں ہے۔

سوال: کیا وہ سو سے اور وہم میں بھی کوئی فرق ہے؟

جواب: وہم کے معنی "شبہ" ہیں۔ وہ سو سے اور چیز ہے، شبہ اور چیز ہے۔

سوال: چاچا کی اولادِ حرم ہے یا غیرِ حرم؟

جواب: چاچا کی اولاد میں آپس میں نامحرم ہیں، ان کی شادیاں آپس میں جائز ہیں اور ان کے درمیان پردہ بھی ہے۔

سوال: اگر چھینکے والا اَحْمَدُ اللہِ ہے اور سننے والا جواب نہ دے تو کیا وہ گناہ گار ہو گا؟

جواب: اگر محمد سنتی اور جواب نہ دیا تو ظاہر ہے گناہ گار ہو گا کیونکہ جواب دینا واجب ہے۔ "بِسْمِ اللّٰہِ مَجْبُرٍ ہٗ اٰنَّ رَبِّنَا لَغُفُوْرٌ رَّحِیْمٌ" ترجمہ کنز الایمان: اللہ کے نام پر اس کا چلتا اور اس کا ٹھہرنا، بے شک میر ارب ضرور بخشنے والا مہربان ہے۔

سوال: والد پدرِ گل ہے اور شیخ پدرِ دل اس جملے کا کیا مطلب ہے؟

جواب: یعنی باپِ مٹی کے وجود کا باپ ہے اور شیخ یعنی پیر یاد یعنی استاذ دل کا باپ ہوتا ہے۔

سوال: حوض کوثر کتنا بڑا ہے؟

جواب: حوض کوثر کی مسافت یعنی فاصلہ ایک مہینے کی راہ ہے۔

سوال: حوض کوثر کے کناروں پر کیا ہے؟

جواب: حوض کوثر کے کناروں پر موتی کے قبے یعنی گنبد ہیں۔

سوال: حوض کوثر کا پانی پینے کیلئے کتنے برتن ہیں؟

جواب: حوض کوثر پر آسمان کے ستاروں کی گنتی سے بھی زیادہ برتن ہیں۔

سوال: ایک روایت کے مطابق حوض کوثر پر سب سے پہلے کون آئیں گے؟

جواب: فرمانِ مصطفیٰ صَلَّی اللّٰہُ عَلٰیْہِ وَآلِہٖ وَسَلَّمَ: سب سے پہلے میرے حوض کوثر پر آنے والے میرے اہل بیت ہوں گے اور میری امت میں سے میرے چاہنے والے۔

سوال: وہ ماں باپ کہ جن کو اللہ پاک نے لڑکیاں عطا فرمائی ہو ان کے متعلق حدیث پاک میں کیا فرمایا گیا؟

جواب: حضور صَلَّی اللّٰہُ عَلٰیْہِ وَآلِہٖ وَسَلَّمَ نے ارشاد فرمایا: جس کو خدا نے لڑکیاں دی ہوں اگر وہ ان کے ساتھ احسان کرے تو وہ جہنم کی اگ کے لیے روک یعنی اگر ہو جائیں گی۔

سوال: اللہ پاک کی جانب سے کسی عزیز کی فوتگی پر صبر کرنے والے کو کیا اجر دیا جاتا ہے؟

جواب: بخاری شریف کی حدیث ہے: اللہ پاک فرماتا ہے جب میں اپنے مومن بندے سے اس کی کوئی دنیوی پسندیدہ چیز لے لوں پھر وہ صبر کرے تو میرے پاس اس کی جزا جنت کے سوا کچھ نہیں فتح الباری میں اس حدیث پاک کی یہ شرح کی گئی ہے کہ کسی شخص کے مा�ں باپ، بھائی بہن، بیوی اور اولاد میں سے کوئی ایسا انسان فوت ہو جائے جس سے وہ محبت کرتا ہو، اور اس کے فوت ہونے پر صبر کرے تو اللہ پاک اسے جنت عطا فرمائے گا۔

سوال: کشتی میں سوار ہوتے وقت کون سی دعا پڑھنی چاہیے؟

جواب: ﴿بِسِمِ اللّٰہِ مَجْبُرٍ ہٗ اٰنَّ رَبِّنَا لَغُفُوْرٌ رَّحِیْمٌ﴾ ترجمہ کنز الایمان: اللہ کے نام پر اس کا چلتا اور اس کا ٹھہرنا، بے شک میر ارب ضرور بخشنے والا مہربان ہے۔

## حبیبِ خدا کا نظاراً کروں میں

حبیبِ خدا کا نظاراً کروں میں  
دل و جان اُن پر شاراً کروں میں

تری کفش پاپوں سنوارا کروں میں  
کہ پلکوں سے اس کو بہارا کروں میں

تری رحمتیں عام ہیں پھر بھی پیارے  
یہ صدماتِ فرقہت سہارا کروں میں

مجھے اپنی رحمت سے تو اپنا کر لے  
سو ایک سب سے کنارا کروں میں

میں کیوں غیر کی ٹھوکریں کھانے جاؤں  
ترے دار سے اپنا گزارا کروں میں

سلاسلِ مصائب کے آبرو سے کاٹو  
کھاں تک مصائب گوارا کروں میں

خدارا اب آؤ کہ دم ہے لبوں پر  
دم واپسیں تو نظاراً کروں میں

ترے نام پر سر کو قربان کر کے  
ترے سر سے صدقہ اتارا کروں میں

یہ اک جان کیا ہے اگر ہوں کروروں  
ترے نام پر سب کو گوارا کروں میں

مجھے ہاتھ آئے اگر تاجِ شاہی  
تری کفش پا پر شارا کروں میں

تراذ کر لب پر خدادِ ل کے اندر  
یونہی زندگانی گزارا کروں میں

دم واپسیں تک ترے گیت گاؤں

محمد محمد پاکارا کروں میں

ترے دار کے ہوتے کہاں جاؤں پیارے

کہاں اپنا دامن پسرا کروں میں

مرا دین وا بیان فرشتے جو پوچھیں

تمہاری ہی جانب اشارہ کروں میں

خدا ایسی قوت دے میرے قلم میں

کہ بد مند ہبou کو سدھا را کروں میں

جو ہو قلب سونا تو یہ ہے سہاگا

تری یاد سے دل نکھارا کروں میں

خدا ایک پر ہو تو اک پر محمد

اگر قلب اپنا دو پارا کروں میں

خدا خیر سے لائے وہ دن بھی نوری

مدینے کی گلیاں بہارا کروں میں

صبا ہی سے نوری سلام اپنا کہہ دے

سواس کے کیا اور چارا کروں میں

## تو شمع رسالت ہے عالم تیرا پروا نہ

تو شمع رسالت ہے عالم تیرا پروا نہ

تو ماہِ نبوت ہے اے جلوہ جانا نہ

جو ساتی گوثر کے چہرے سے نقاب اُٹھے

ہر دل بنے مے خانہ ہر آنکھ ہو پیانا نہ

دل اپنا چمک اُٹھے ایمان کی طمعت سے

کر آنکھیں بھی نورانی اے جلوہ جانا نہ

سرشار مجھے کر دے اک جام لبالب سے  
تاخشر ہے ساقی آبادیہ مے خانہ

تم آئے چھٹی بازی رونق ہوئی پھر تازی  
کعبہ ہوا پھر کعبہ کرڈا لاتخابت خانہ

مست مئے اُفت ہے مد ہوشِ محبت ہے  
فرزانہ ہے دیوانہ دیوانہ ہے فرزانہ

میں شاہ نشیں ٹوٹے دل کونہ کہوں کیسے  
ہے ٹوٹا ہوا دل ہی مولیٰ ترا کاشانہ

کیوں زلفِ معنگر سے کوچ نہ مہک اٹھیں  
ہے پنجہ قدرت جب زلفوں کا تری شانہ

اُس در کی حضوری ہی عصیاں کی دو اٹھبری  
ہے زہرِ معاصی کا طیبہ ہی شفاخانہ

ہر پھول میں بو تیری ہر شمع میں ضو تیری  
بلبل ہے ترا بلبل پروانہ ہے پروانہ

پیتے ہیں تیرے در کا کھاتے ہیں تیرے در کا  
پانی ہے ترا پانی دانہ ہے ترا دانہ

ہر آرزو برا آئے سب حسرتیں پوری ہوں  
وہ کان ذرا ذہر کر سن لیں مر افسانہ

سنگ در جاناں پر کرتا ہوں جیں سائی  
سجدہ نہ سمجھ نجدی سردیتا ہوں نذرانہ

گر پڑ کے یہاں پہنچا مرمر کے اسے پایا

چھوٹے نہ الہی اب سنگِ درِ جانانہ

سنگِ درِ جانانہ ہے ٹھوکرنہ لگے اس کو  
لے ہوش پکڑا ب تو اے لغزشِ مستانہ

وہ کہتے نہ کہتے کچھ وہ کرتے نہ کرتے کچھ  
اے کاش وہ سن لیتے مجھ سے مر افسانہ

اے مفلسو نادار و جنت کے خریدارو  
کچھ لائے ہو بیعانہ کیا دیتے ہو بیعانہ

کچھ نیک عمل بھی ہیں یا یو نہیں آمل ہی ہے  
دنیا کی بھی ہرشے کا تم لیتے ہو بیعانہ

کچھ اس سے نہیں مطلب ہے دوست کہ دشمن ہے  
ان کو تو کرم کرنا اپنا ہو کہ بیگانہ

حبِ صنم دنیا سے پاک کر اپنا دل  
اللہ کے گھر کو بھی ظالم کیا بت خانہ

تھے پاؤں میں بے خود کے چھالے تو چلا سر سے  
ہشیار ہے دیوانہ ہشیار ہے دیوانہ

آنکھوں میں مری تو آ اور دل میں مرے بس جا  
دل شاد مجھے فرمائے جلوہ جانانہ

آباد اسے فرمادیں اس ہے دل نوری  
جلوے تیرے بس جائیں آباد ہو ویرانہ

سر کار (۱۱) کے جلووں سے روشن ہے دل نوری  
تا حشر ہے روشن نوری کا یہ کاشانہ

## ہے پاک رتبہ فکر سے اس بے نیاز کا

ہے پاک رتبہ فکر سے اُس بے نیاز کا  
کچھ دخل عقل کا ہے نہ کامِ امتیاز کا

شہرگ سے کیوں وصال ہے آنکھوں سے کیوں حجاب  
کیا کام اس جگہ خرد ہر زہ تاز کا

لب بند اور دل میں ہیں جلوے بھرے ہوئے  
اللہ رے جگر ترے آگاہِ راز کا

غش آگیا کلیم سے مشتاقِ دید کو  
جلوہ بھی بے نیاز ہے اُس بے نیاز کا

ہرشے سے ہیں عیاں مرے صانع کی صنعتیں  
عالم سب آئنوں میں ہے آئینہ ساز کا

آفلاک و ارض سب ترے فرمائ پذیر ہیں  
حاکم ہے توجہاں کے نشیب و فراز کا

اس بے کسی میں دل کو مرے ٹیک لگ گئی  
شہرہ سنابور حمت بے کس نواز کا

مانندِ شمع تیری طرف لوگی رہے  
دے لطف میری جان کو سوز و گداز کا

تو بے حساب بخش کہ ہیں بے شمار جرم  
دیتا ہوں واسطہ تجھے شاہِ حجاز کا

بندے پہ تیرے نفس لیں ہو گیا محبیت  
اللہ کر علاج مری حرص و آز کا  
کیوں کرنہ میرے کام بنیں غیب سے حسن  
بندہ بھی ہوں تو کسے بڑے کار ساز کا  
**نگاہِ لطف کے امیدوار ہم بھی ہیں**

نگاہِ لطف کے امیدوار ہم بھی ہیں  
لئے ہوئے یہ دل بے قرار ہم بھی ہیں

ہمارے دست تمنا کی لاج بھی رکھنا  
ترے نقیروں میں اے شہریار ہم بھی ہیں

ادھر بھی تو سن آقدس کے دو قدم جلوے  
تمہاری راہ میں مشت غبار ہم بھی ہیں

کھلا دو غنچہ دل صدقہ با دامن کا  
امیدوار نسیم بہار ہم بھی ہیں

تمہاری ایک نگاہ کرم میں سب کچھ ہے  
پڑے ہوئے تو سر را گزار ہم بھی ہیں

جو سر پر رکھنے کو مل جائے نعل پاک حضور  
تو پھر کہیں گے کہ ہاں تاجدار ہم بھی ہیں

یہ کس شہنشہ والا کا صدقہ بٹتا ہے  
کہ خسروؤں میں پڑی ہے پکار ہم بھی ہیں

ہماری بگڑی بنی ان کے اختیار میں ہے

سپردا نہیں کے ہیں سب کاروبار ہم بھی ہیں

حسن ہے جن کی سخاوت کی دھوم عالم میں

انہیں کے تم بھی ہوا کریزہ خوار ہم بھی ہیں

## عرشِ حق ہے مسنِ رفعت رسول اللہ کی

عرشِ حق ہے مسنِ رفعت رسول اللہ کی  
دیکھنی ہے حشر میں عزت رسول اللہ کی

قبر میں اہرائیں گے تاحشر چشمے نور کے

جلوہ فرما ہو گی جب طاعت رسول اللہ کی

کافروں پر تنقی والا سے گری بر ق غضب

ابر آسا چھا گئی ہیبت رسول اللہ کی

لَا وَرَبِّ الْعَرْشِ جس کو جو ملا ان سے ملا

ٹھیک ہے کونین میں نعمت رسول اللہ کی

وہ جہنم میں گیا جوان سے مستغنى ہوا

ہے خلیل اللہ کو حاجت رسول اللہ کی

صورج اُلٹے پاؤں پلٹے چاند اشارے سے ہو چاک

اندھے نجدی دیکھ لے قدرت رسول اللہ کی

تجھ سے اور جنت سے کیا مطلب وہابی دور ہو

ہم رسول اللہ کے جنت رسول اللہ کی

ذکر رو کے فضل کا ٹھنڈا ٹھنڈا جو یاں رہے

پھر کہے مرد ک کہ ہوں امت رسول اللہ کی

نجدی اُس نے تجھ کو مہلت دی کہ اس عالم میں ہے

کافروں مرتد پہ بھی رحمت رسول اللہ کی

ہم بھکاری وہ کریم اُن کا خدا اُن سے فُروں  
اور نا کہنا نہیں عادت رسول اللہ کی

اہل سنت کا ہے بیڑا پار اصحابِ حضور  
نجم بیں اور نا کہے عترت رسول اللہ کی

خاک ہو کر عشق میں آرام سے سونا ملا  
جان کی اکسیر ہے اُفت رسول اللہ کی

ٹوٹ جائیں گے گنگاروں کے فوراً قید و بند  
حشر کو کھل جائے گی طاقت رسول اللہ کی

یا رب اک ساعت میں دھل جائیں سیہ کاروں کے جرم  
جو ش میں آجائے اب رحمت رسول اللہ کی

ہے گل باغ قدس رُخسارِ زیبائے حضور!  
سر و گلزارِ قدم قامت رسول اللہ کی

اے رضاخود صاحبِ قرآن ہے مددِ ایح حضور  
تجھ سے کب ممکن ہے پھر بدحت رسول اللہ کی

### پُوچھتے کیا ہو عرش پریوں گئے مصطفیٰ کہ یوں

پوچھتے کیا ہو عرش پریوں گئے مصطفیٰ کہ یوں  
کیف کے پر جہاں جلیں کوئی بتائے کیا کہ یوں

قصہ دنی کے راز میں عقليں تو گم ہیں جیسی ہیں  
روحِ قدس سے پوچھیے تم نے بھی کچھ سننا کہ یوں

میں نے کہا کہ جلوہ اصل میں کس طرح گمیں  
صحیح نے نورِ مہر میں میٹ کے دکھا دیا کہ یوں

ہائے رے ذوقِ بے خودی دل جو سنبھلنے ساگا  
چھک کے مہک میں پھول کی گرنے لگی صبا کہ یوں

دل کو دے نور و داغِ عشق پھر میں فدادو نیم کر  
مانا ہے من کے شقِ ماہ آنکھوں سے اب دکھا کہ یوں

دل کو ہے فکر کس طرح مردے جلاتے ہیں حضور  
اے میں فدا گا کر ایک ٹھوکر اسے بتا کہ یوں

بانگ میں شکر و صل تھا بھر میں ہائے ہائے گل  
کام ہے ان کے ذکر سے خیر وہ یوں ہوا کہ یوں

جو کہے شعر و پاسِ شرع دونوں کا حُسن کیوں کر آئے  
لا اسے پیشِ جلوہ زمزمه رضا کہ یوں